


باوضو رہنے کے فضائل

04-May-2023

ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Brothers)



4 مئی، 2023ء کو پاکستان کے ہفتہ وار اجتماعات میں ہونے والا بیان

باؤ ضرور ہنے کے فضائل

اس بیان میں آپ جان سکیں گے...

❁... دل و دماغ کے گناہ بھی چھڑ جاتے ہیں

❁... دُضو کی ابتدا کب اور کیسے ہوئی؟

❁... دُضو کے 4 ہی فرائض کیوں؟

❁... باؤ ضرور ہنے کے دُنوی فائدے

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شعبہ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ
 نَوِيْتُ سُنَّتَ الْاِعتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

درودِ پاک کی فضیلت

پیران پیر، پیر دستگیر حضورِ غوثِ اعظم شیخ عبد القادر جیلانی رحمۃ اللہ علیہ نے اپنی زندگی کا ایک لمبا عرصہ مجاہدات میں گزارا، جب آپ بغداد شریف میں علمِ دین پڑھتے تھے، آپ کا معمول تھا کہ مدرسے کے اَسْباق پڑھ کر جنگلوں کی طرف نکل جاتے، وہیں سبق یاد کرتے اور عبادت میں بھی مَصْرُوف رہا کرتے تھے، اسی زمانے کی بات ہے، ایک روز حضورِ غوثِ اعظم شیخ عبد القادر جیلانی رحمۃ اللہ علیہ نے کسی غار کے قریب ایک پتھر دیکھا، اس پر ایک درودِ پاک لکھا ہوا تھا، ساتھ ہی یہ بھی لکھا تھا کہ یہ درودِ پاک (جو پتھر پر لکھا ہے)، اسے ایک مرتبہ پڑھنے سے 50 ہزار درود شریف کا ثواب ملتا ہے، حضورِ غوثِ اعظم رحمۃ اللہ علیہ نے وہ درود شریف نوٹ فرمایا اور اسے پڑھنے لگے، بعد میں ایک روز آپ کو خواب میں پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی زیارت ہوئی، آپ نے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم سے اُسی درود شریف کے متعلق پوچھا (کہ کیا واقعی وہ درود شریف پڑھنے سے 50 ہزار درود شریف کا ثواب ملتا ہے؟) سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم نے فرمایا: نہیں، اس درود شریف کو پڑھنے سے 50 ہزار نہیں بلکہ

70 ہزار درود شریف کا ثواب ملتا ہے۔⁽¹⁾

سُبْحَانَ اللَّهِ! پیارے اسلامی بھائیو! اللہ پاک کی اُمتِ محبوب پر کرم نوازیاں دیکھئے!
جو بندہ ایک مرتبہ درود شریف پڑھے، روایات کے مطابق اسے 10 نیکیاں ملتی ہیں، 10 گناہ معاف ہوتے ہیں اور 10 درجات بلند کئے جاتے ہیں۔ یہی کرم نوازی کتنی عظیم ہے کہ ایک مرتبہ درود شریف پڑھنے سے اتنا ثواب ملے، پھر اس پر مزید کرم بالائے کرم یہ کہ کئی ایسے درود شریف ہیں، جنہیں صرف ایک مرتبہ پڑھنے سے صرف ایک درود شریف کا نہیں بلکہ کئی ہزار درود شریف کا ثواب ملتا ہے، کتابوں میں کئی ایسے درود شریف لکھے ہیں، ایک درود لکھی ہے، اسے پڑھنے سے ایک لاکھ درود شریف کا ثواب ملتا ہے اور حضور غوثِ اعظم شیخ عبد القادر جیلانی رحمۃ اللہ علیہ نے پتھر پر لکھا ہوا جو درود شریف دیکھا، پیارے آقا، کمی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے خواب میں تشریف لا کر بتایا کہ اسے ایک مرتبہ پڑھنے سے 70 ہزار درود شریف کا ثواب ملتا ہے۔ **سُبْحَانَ اللَّهِ!**

کاش! ہم ان کرم نوازیوں کی قدر کر پائیں۔ ہمارے پیر حضور غوثِ پاک رحمۃ اللہ علیہ فرماتے ہیں: لوگو! مسجد کو لازم پکڑ لو اور نبی رحمت صَلَّی اللہُ عَلَیْہِ وَاٰلِہٖ وَسَلَّم پر کثرت سے درود شریف پڑھا کرو!⁽²⁾

پڑھتا رہو کثرت سے درود ان پہ سدا میں | اور ذکر کا بھی شوق پئے غوث و رضادے⁽³⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

1... سعادت الدارین، الصلاة السابعة والعشرون، صفحہ: 256۔

2... الفتح الربانی، المجلس الثانی، صفحہ: 23-24 بتقدم و تاخر۔

3... وسائل بخشش، صفحہ: 114۔

بیان سننے کی نیتیں

حدیث پاک میں ہے: **الرَّيْبَةُ الْحَسَنَةُ تَدْخُلُ صَاحِبَهَا الْجَنَّةَ** اچھی نیت بندے کو جنت میں داخل کروا دیتی ہے۔⁽¹⁾ **اے ماثقانِ رسول!** اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے سے پہلے کچھ اچھی اچھی نیتیں کر لیتے ہیں، مثلاً نیت کیجئے! ❖ رضائے الہی کے لئے بیان سنوں گا ❖ باآدب بیٹھوں گا ❖ خوب توجہ سے بیان سنوں گا ❖ جو سنوں گا، اسے یاد رکھنے، خود عمل کرنے اور دوسروں تک پہنچانے کی کوشش کروں گا۔

صَلُّوا عَلَى الْحَبِيبِ! صَلَّيَ اللهُ عَلَى مُحَمَّدٍ

عثمان غنی رضی اللہ عنہ کا عشق رسول

مسلمانوں کے تیسرے خلیفہ امیر المؤمنین حضرت عثمان غنی رضی اللہ عنہ نے ایک بار ایک مقام پر پہنچ کر پانی منگوایا اور وضو کیا، پھر یکایک مسکرائے اور اپنے ساتھیوں سے فرمانے لگے: جانتے ہو میں کیوں مسکرایا؟ پھر خود ہی اس سوال کا جواب دیتے ہوئے فرمایا: میں نے دیکھا کہ ایک روز سرکارِ نامدار، مکی مدنی تاجدار صَلَّيَ اللهُ عَلَيْهِ وَآلِهِ وَسَلَّمَ نے وضو فرمایا تھا اور وضو کرنے کے بعد مسکرائے تھے اور صحابہ کرام علیہم الرضوان سے فرمایا تھا: جانتے ہو میں کیوں مسکرایا؟ پھر مکی مدنی مصطفیٰ، احمدِ مجتبیٰ صَلَّيَ اللهُ عَلَيْهِ وَآلِهِ وَسَلَّمَ نے خود ہی فرمایا: جب آدمی وضو کرتا ہے تو چہرہ دھونے سے چہرے کے اور ہاتھ دھونے سے ہاتھوں کے اور سر کا مسح کرنے سے سر کے اور پاؤں دھونے سے پاؤں کے گناہ جھڑ جاتے ہیں۔⁽²⁾

وضو کر کے خنداں ہوئے شاہِ عثمان | کہا: کیوں تبسم بھلا کر رہا ہوں؟



1... مسند فرزدوس، جلد: 4، صفحہ: 305، حدیث: 6895-

2... مسند امام احمد، جلد: 1، صفحہ: 190، حدیث: 423-

جوابِ سوالِ مخاطب دیا پھر | کسی کی ادا کو ادا کر رہا ہوں

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

ادائے مصطفیٰ سے محبت

پیارے اسلامی بھائیو! دیکھا آپ نے صحابہ کرام علیہم الرضوان سرکارِ ذی وقار، مکی مدنی تاجدارِ صَلَّی اللّٰهُ عَلَیْہِ وَاٰلِہٖ وَسَلَّم کی ہر ہر ادا اور ہر ہر سنت کو دیوانہ وار اپناتے تھے۔ صحابہ کرام علیہم الرضوان کی مبارک زندگیوں کا یہ نرالا اور عشق بھرا پہلو ہے، بس انہیں پتا لگنے کی دیر ہوتی تھی کہ یہ کام پیارے آقا، مدینے والے مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم نے کیا ہے، پھر وہ کام کرنا، ادائے مصطفیٰ کو اپنانا گویا ان کی زندگی کا نَصْبُ الْعَیْنِ (یعنی مقصد) بن جاتا تھا۔ صحابہ کرام علیہم الرضوان کی سیرت پڑھ کر دیکھئے! یہ ادائے مصطفیٰ (صَلَّی اللّٰهُ عَلَیْہِ وَاٰلِہٖ وَسَلَّم) کو اپنانے میں یہ نہیں سوچتے تھے کہ ہم یہ کریں گے تو ہمیں کیا ملے گا، ان کی یہ عشق بھری سوچ ہوتی تھی کہ یہ کام ہمارے محبوب (صَلَّی اللّٰهُ عَلَیْہِ وَاٰلِہٖ وَسَلَّم) نے کیا ہے، بس ہم نے بھی کرنا ہے، کیوں کرنا ہے؟ کریں گے تو کیا ملے گا؟ نہیں کریں گے تو کیا نقصان ہو گا؟ ان چکروں میں یہ حضرات پڑتے ہی نہیں تھے۔ ❀ مسلمانوں کے پہلے خلیفہ حضرت صدیق اکبر رضی اللہ عنہ فرماتے ہیں: جس امر پر آقا صَلَّی اللّٰهُ عَلَیْہِ وَاٰلِہٖ وَسَلَّم عمل کیا کرتے تھے میں اسے کئے بغیر نہیں چھوڑتا، اگر میں آپ صَلَّی اللّٰهُ عَلَیْہِ وَاٰلِہٖ وَسَلَّم کے حال سے کسی امر کو چھوڑ دوں تو مجھے ڈر ہے کہ میں سنت سے منہ پھیرنے والا ہو جاؤں گا۔⁽¹⁾

اللہ اللہ یہ شوقِ اتباع | کیوں نہ ہو صدیق اکبر تھے

❀ مسلمانوں کے دوسرے خلیفہ حضرت عمر فاروقِ اعظم رضی اللہ عنہ نے فرمایا: جب

❶... بخاری، کتاب: فرض الخمس، باب فرض الخمس، صفحہ: 793، حدیث: 3093۔

سے میں نے سرکارِ عالی وقار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم کو بغیر چھنے آٹے کی روٹی کھاتے دیکھا تو اس کے بعد کبھی بھی میرے لئے چھنے ہوئے آٹے کی روٹی نہیں بنائی گئی (1)

✽ مسلمانوں کے تیسرے خلیفہ حضرت عثمان غنی رَضِيَ اللهُ عَنْهُ نے ایک دن بکری کی دستی کا گوشت منگوایا اور مسجد کے دروازے پر بیٹھ کر کھالیا، پھر تازہ وُضُو کئے بغیر نماز ادا کی، پھر فرمایا: ایک دن رسولِ اکرم، نُورِ مَجِسَّم صَلَّی اللہُ عَلَیْہِ وَاٰلِہٖ وَسَلَّم اسی مقام پر بیٹھ کر بکری کی دستی کا گوشت کھایا تھا، پھر اسی طرح کیا تھا، لہذا میں نے بھی آپ کی ادا کو ادا کیا۔ (2) ✽ ایک

مرتبہ حضرت عبد اللہ بن عمر رَضِيَ اللهُ عَنْهُمَا مَكَّةَ الْمُكَرَّمَةَ جا رہے تھے، راستے میں ایک درخت آیا، آپ نے جان بوجھ کر اس کی شاخوں میں اپنا عمامہ شریف الجھایا، پھر رُک کر اسے چھڑایا اور آگے چل دیئے۔ لوگوں نے اس کی وجہ پوچھی تو فرمایا: ایک بار رسولِ اکرم، نُورِ مَجِسَّم صَلَّی اللہُ عَلَیْہِ وَاٰلِہٖ وَسَلَّم یہاں سے گزرے تو اس درخت کی شاخوں نے آپ کا عمامہ شریف محبت سے تھام لیا تھا (یعنی عمامہ مبارک شاخ سے اٹک گیا تھا) اور آپ صَلَّی اللہُ عَلَیْہِ وَاٰلِہٖ وَسَلَّم رُک کر اپنا عمامہ شریف چھڑایا تھا (بس میں اسی ادا کو ادا کر رہا تھا)۔ (3)

اسی طرح صحابہ کرام علیہم الرضوان کے ایک سے ایک واقعات ہے، اللہ پاک صحابہ کرام علیہم الرضوان کے صدقے ہمیں بھی سنتیں سیکھنے دیوانہ وار سنتوں پر عمل پیرا ہونے کی توفیق نصیب فرمائے۔ اِمِّیْنِ بِجَاہِ حَاتِمِ النَّبِیِّ صَلَّی اللہُ عَلَیْہِ وَاٰلِہٖ وَسَلَّم۔

ہر صحابی نبی! | جنتی! | سب صحابیات بھی! | جنتی! | جنتی!

①... طبقات ابن سعد، ذکر طعام رسول اللہ صَلَّی اللہُ عَلَیْہِ وَاٰلِہٖ وَسَلَّم... الخ، جلد: 1، صفحہ: 301۔

②... مسند امام احمد، جلد: 1، صفحہ: 198، حدیث: 449۔

③... نور الایمان بزیارة آثار حبيب الرحمن، صفحہ: 15۔

جنتی!	جنتی!	حضرت صدیق بھی!	جنتی!	جنتی!	چار یارانِ نبی!
جنتی!	جنتی!	عثمان غنی!	جنتی!	جنتی!	اور عمر فاروق بھی!
جنتی!	جنتی!	ہیں حسن حسین بھی!	جنتی!	جنتی!	فاطمہ اور علی!
جنتی!	جنتی!	ہر زوجہ نبی!	جنتی!	جنتی!	والدین نبی!
جنتی!	جنتی!	ہیں معاویہ بھی!	جنتی!	جنتی!	اور ابو سفیان بھی!

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

دل و دماغ کے گناہ بھی جھڑ جاتے ہیں

پیارے اسلامی بھائیو! ہم نے حضرت عثمان غنی رَضِيَ اللهُ عَنْهُ کا واقعہ سنا، آپ نے وُضُو فرمایا، پھر مسکرائے اور ایک حدیث پاک بیان کی کہ جب آدمی وُضُو کرتا ہے تو چہرہ دھونے سے چہرے کے اور ہاتھ دھونے سے ہاتھوں کے اور سر کا مسح کرنے سے سر کے اور پاؤں دھونے سے پاؤں کے گناہ جھڑ جاتے ہیں۔

سُبْحٰنَ اللّٰهِ! معلوم ہوا؛ وُضُو گناہ دھونے کا نسخہ ہے۔ مشہور مفسر قرآن، حکیم الاُمت مفتی احمد یار خان نعیمی رَحْمَةُ اللّٰهِ عَلَيْهِ اسی مفہوم کی ایک حدیث شریف کے تحت فرماتے ہیں: خیال رہے! یہاں صَرَفِ اِنْ اَعْضَا (یعنی چہرہ، ہاتھ، سر اور پاؤں) کے گناہوں کی ہی معافی مراد نہیں بلکہ وُضُو کی برکت سے سارے یہاں تک کہ دل و دماغ کے گناہ بھی معاف ہو جاتے ہیں۔⁽²⁾ مفتی صاحب رَحْمَةُ اللّٰهِ عَلَيْهِ مزید فرماتے ہیں: یہاں گناہ سے گناہِ صغیرہ مراد ہیں کیونکہ گناہِ کبیرہ توبہ کے بغیر اور بندوں کے حقوق صاحبِ حق کی معافی کے بغیر

①... وسائلِ فردوس، صفحہ: 53۔

②... مرآة المناجیح، جلد: 1، صفحہ: 297، بتغیر قلیل۔

معاف نہیں ہوتے۔ مطلب یہ ہے کہ جو شخص اچھا وُصو کیا کرے، اس کے سارے اعضاء کے (صغیرہ) گناہ اس پانی کے ساتھ نکل جاتے ہیں۔⁽¹⁾

امام اعظم کی نگاہ کا کمال

اَلْحَمْدُ لِلّٰہ! وُصو کرنے والے کے گناہ جھڑتے ہیں، اس ضمن میں ایک ایمان افروز واقعہ سنئے! چنانچہ حضرت علامہ عبد الوہاب شعرانی رحمۃ اللہ علیہ فرماتے ہیں: ایک مرتبہ امام اعظم ابو حنیفہ رحمۃ اللہ علیہ جامع مسجد کوفہ کے وُصو خانے میں تشریف لے گئے تو ایک نوجوان کو وُصو بناتے ہوئے دیکھا، اس سے وُصو (میں استعمال شدہ پانی) کے قطرے ٹپک رہے تھے۔ آپ نے فرمایا: اے بیٹے! ماں باپ کی نافرمانی سے توبہ کر لے۔ اُس نے فوراً عرض کی: میں نے توبہ کی۔ ایک اور شخص کے وُصو (میں استعمال ہونے والے پانی) کے قطرے ٹپکتے دیکھے، آپ رضی اللہ عنہ نے اُس شخص سے فرمایا: اے میرے بھائی! تُو زنا سے توبہ کر لے۔ اس نے عرض کی: میں نے توبہ کی۔ ایک اور شخص کے وُصو کے قطرات ٹپکتے دیکھے تو اسے فرمایا: شراب نوشی اور گانے باجے سننے سے توبہ کر لے۔ اس نے عرض کی: میں نے توبہ کی۔ حضرت امام اعظم ابو حنیفہ رضی اللہ عنہ پر کشف کے باعث چونکہ لوگوں کے عُیُوب ظاہر ہو جاتے تھے لہذا آپ رضی اللہ عنہ نے بارگاہِ خداوندی میں اس کشف کے ختم ہو جانے کی دُعا مانگی: اللہ پاک نے دُعا قبول فرمائی جس سے آپ رضی اللہ عنہ کو وُصو کرنے والوں کے گناہ جھڑتے نظر آنا بند ہو گئے۔⁽²⁾

①...مرآة المناجیح، جلد: 1، صفحہ: 234، بتغیر قلیل۔

②...میزان الکبریٰ، کتاب الطہارۃ، جز: 1، صفحہ: 130۔

عیب مت ڈھونڈیے!

پیارے اسلامی بھائیو! اس ایمان افروز واقعہ سے ہمیں 2 مدنی پھول سیکھنے کو ملے
(1): ایک تو یہی کہ وُصو کی برکت سے گناہ جھڑتے ہیں (2): دوسرا مدنی پھول یہ بھی معلوم
ہوا کہ اللہ پاک کے نیک بندے دوسروں کے عیب دیکھنا پسند نہیں فرماتے تھے، دیکھنے!
امام اعظم رحمۃ اللہ علیہ کو بطورِ کرامت دوسروں کے عیب نظر آجاتے تھے تو آپ نے دُعا کی
کہ یہ کرامت آپ سے واپس لے لی جائے۔

آہ! اب ہمارا حال بالکل الٹ ہے، اللہ والے کوشش کرتے تھے کہ انہیں عیب نظر
نہ آئیں، اب لوگ دوسروں کے عیب ڈھونڈتے ہیں، کوشش کی جاتی ہے کہ کسی طرح
فُلاں کا عیب نظر آجائے اور میں اس کا چرچا کر کے اسے بدنام کر دوں۔ اللہ پاک ہمارے
حال پر رحم فرمائے۔ کاش! دوسروں کے عیب ڈھونڈنے والے نہیں بلکہ عیبوں پر پردہ
ڈالنے والے بن جائیں۔

عیبوں کو ڈھونڈتی ہے فقط عیب جو کی نظر | جو خوش مزاج ہیں حسن و کمال دیکھتے ہیں

صَلُّوْا عَلَی الْحَبِیْب! صَلَّی اللہُ عَلَی مُحَمَّدٍ

وُصو کی ابتدا کب اور کیسے ہوئی؟

ایک مرتبہ مسلمانوں کے چوتھے خلیفہ اَمِیْرُ الْمُؤْمِنِیْنَ حضرت علی المرتضیٰ شیر خُدا
رَضِیَ اللہُ عَنْہُ طواف کر رہے تھے، اس دوران کسی نے آپ کے کندھے پر ہاتھ رکھا اور عرض
کیا: عالی جاہ! ایک سُوال پوچھنا ہے۔ حضرت علی المرتضیٰ رَضِیَ اللہُ عَنْہُ نے خاموشی اختیار
فرمائی اور طواف جاری رکھا، طواف کے 7 چکر مکمل کئے، پھر حطیم کعبہ میں طواف کی 2

رکتیں ادا فرمائیں، پھر فرمایا: **أَيُّنَ السَّائِلِ؟** وہ سوال پوچھنے والا کہاں ہے؟ وہ شخص حاضر ہوا۔ فرمایا: اب پوچھو! اس نے عرض کیا: **أَسْأَلُكَ عَنِ بَدْءِ الْوُضُوءِ كَيْفَ كَانَ وَآيُنَ كَانَ؟** یعنی یہ فرمائیے! کہ وُضُوءِ کی ابتدا کب اور کیسے ہوئی؟

اب سنئے! **بَابِ مَدِينَةِ الْعِلْمِ** کا جواب...!! مولا علی رضی اللہ عنہ نے فرمایا: جب اللہ پاک نے فرشتوں کو فرمایا تھا:

إِنِّي جَاعِلٌ فِي الْأَرْضِ خَلِيفَةً ۗ | ترجمہ کُنُوْا لایمان: میں زمین میں اپنا نائب بنانے
(پارہ: 1، سورہ بقرہ: 30) | والا ہوں۔

اس پر فرشتوں نے عرض کیا:

أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ ۗ | ترجمہ کُنُوْا لایمان: کیا ایسے کو نائب کرے گا جو
(پارہ: 1، سورہ بقرہ: 30) | اس میں فساد پھیلائے اور خونریزیاں کرے۔

(فرشتوں نے یہ بات بطور اعتراض نہیں کہی تھی، وہ محض حکمت جاننا چاہتے تھے اور یہ عرض کر رہے تھے کہ مولیٰ! ہم تیری پاکی بولتے ہیں، تیری حمد و ثنا کرتے ہیں، ہمیں ہی خلیفہ مقرر کر لیا جائے انسان کو خلیفہ بنانے میں کیا حکمت ہے؟)۔ اس پر اللہ پاک نے فرمایا:

إِنِّي أَعْلَمُ مَا لَا تَعْلَمُونَ ۝ | ترجمہ کُنُوْا لایمان: مجھے معلوم ہے جو تم نہیں
(پارہ: 1، سورہ بقرہ: 30) | جانتے۔

رَبِّ كَانَاتِ كَايَہِ جَوَابِ كُرْفَرَشْتُوں كُو خُوفِ هُوَا، انہیں لگا کہ ہم نے اللہ پاک کی بارگاہ میں بڑی جُرْءَاتِ كَر لى هے، لہذا یہ خوفِ خُدا كے سبب عرشِ اِلهى كَا طُوَافِ كَر نئے لگے۔ اس پر اللہ پاک نے فرمایا: اے فرشتو! کیا تم میری مغفرت و رضا چاہتے ہو؟ عرض

کیا: جی ہاں مولیٰ! ہمیں تیری مغفرت و رضامنے سے بڑھ کر کسی چیز کا شوق نہیں۔ اس پر اللہ پاک نے فرمایا: عرش کے نیچے ایک نہر ہے، جسے نَهْدُ الْحَيَوَان کہا جاتا ہے، وہاں چلے جاؤ! فرشتے وہاں پہنچ گئے۔ اللہ پاک نے فرمایا: پہنچوں تک ہاتھ دھولو! فرشتوں نے ہاتھ دھولے۔ اللہ پاک نے فرمایا: تَبَضُّضُوا ثَلَاثًا 3 مرتبہ کلی کرو! فرشتوں نے کلی کر لی۔ اللہ پاک نے فرمایا: اسْتَشْفِقُوا ثَلَاثًا 3 بار ناک میں پانی چڑھاؤ! فرشتوں نے ایسا ہی کیا۔ پھر فرمایا: چہرے دھولو! فرشتوں نے چہرے دھولے۔ اب حکم ہوا: کہنیوں سمیت ہاتھ دھو لو! فرشتوں نے بازو بھی دھولے۔ پھر حکم ہوا: سر کا مسح کرو! سر کا مسح بھی کر لیا۔ آخر میں حکم ہوا: اب اپنے پاؤں بھی دھولو! فرشتوں نے پاؤں بھی دھولے۔

(یہ سب اعضا فرشتوں کے بھی ہیں مگر کیسے ہیں، یہ اللہ پاک ہی بہتر جانتا ہے) بہر حال! جیسے

جیسے حکم ہوا، فرشتوں نے ویسے ویسے کر لیا، پھر اللہ پاک نے فرمایا: اب یوں کہو!

سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

فرشتوں نے ایسے ہی کہا۔ جب سب کچھ کر چکے تو فرشتوں نے عرض کیا: اے رَبُّ العالمین! یہ جو ہم نے کیا یہ کیا ہے؟ اللہ پاک نے فرمایا: اے فرشتو! جو بھی صاحبِ ایمان یہ کرے گا جیسے تم نے کیا، میں اسے اپنی مغفرت و رضا سے نوازوں گا، جب وہ ہاتھ دھوئے تو اس کے ہاتھوں کے، کلی کرے تو منہ کے اندر کے، ناک میں پانی ڈالے تو ناک کے، چہرہ دھوئے تو چہرے کے، پاؤں دھوئے تو پاؤں کے گناہ جھڑ جاتے ہیں اگرچہ زمین سے آسمان تک ہی کیوں نہ ہو اور جب وہ سر کا مسح کرتا ہے تو میری رحمت اس کو ڈھانپ لیتی ہے۔ فرشتوں نے عرض کیا: اے اللہ پاک! کیا یہ ہمارے لئے خاص ہے؟ فرمایا: یہ

تمہارے لئے بھی ہے اور وہ جسے میں خلیفہ بناؤں گا (یعنی حضرت آدم علیہ السلام) اور ان کی اولاد کے لئے بھی یہی فضیلت ہے۔⁽¹⁾

سُبْحَانَ اللَّهِ! پیارے اسلامی بھائیو! اللہ پاک کی کیسی کرم نوازیں ہیں۔ کاش! ہمیں گناہوں کی معافی، مغفرت و بخشش اور اللہ پاک کی رضا کی دولت نصیب ہو جائے۔

تُو بس رہنا سدا راضی نہیں ہے تابِ ناراضی | تُو ناخوش جس سے ہو برباد ہے تیری قسم مولیٰ!
عطا کر عافیت تُو نزع و قبر و حشر میں یارب | وسیلہ فاطمہ زہرا کا کر لطف و کرم مولیٰ!⁽²⁾

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

آلِ صَدِیقِ كِے صَدَقِے اُمّتِ پَر كِرم

بخاری و مسلم کی روایت ہے، ایک مرتبہ پیارے آقا، مکی مدنی مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم صحابہ کرام علیہم الرضوان سمیت سفر پر تھے، مسلمانوں کی پیاری اُمّی جان حضرت عائشہ صدیقہ رَضِيَ اللّٰهُ عَنْہَا بھی شریک سفر تھیں، راستے میں کسی جگہ حضرت عائشہ صدیقہ رَضِيَ اللّٰهُ عَنْہَا کے گلے کا مبارک ہار کھو گیا، چنانچہ ہار کی تلاش کے سلسلے میں قافلہ روک دیا گیا، رات ہو چکی تھی، اندھیرا چھا گیا تھا، لہذا یہ رات اسی مقام پر بسر کی گئی، صبح جب نماز فجر کا وقت ہوا تو وُضُو کرنا تھا مگر یہاں پانی تو تھا ہی نہیں۔ اس موقع پر پارہ: 6، سُورَةُ مَائِدَةِ کی آیت نمبر 6 نازل ہوئی، اللہ پاک نے فرمایا:

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ | ترجمہ کَثْرَةُ الْإِيمَانِ: اے ایمان والو جب نماز کو

① ... سلوٰۃ العارفين، باب فضیلت الوضوء، صفحہ: 170 ملتقطاً۔

② ... وسائل بخشش، صفحہ: 98 ملتقطاً۔

کھڑے ہونا چاہو تو اپنا منہ دھوؤ اور کہنیوں تک ہاتھ اور سروں کا مسح کرو اور گٹوں تک پاؤں دھوؤ اور اگر تمہیں نہانے کی حاجت ہو تو خوب ستھرے ہو لو اور اگر تم بیمار ہو یا سفر میں ہو یا تم میں کوئی قضائے حاجت سے آیا یا تم نے عورتوں سے صحبت کی اور ان صورتوں میں پانی نہ پایا تو پاک مٹی سے تیمم کرو تو اپنے منہ اور ہاتھوں کا اس سے مسح کرو اللہ نہیں چاہتا کہ تم پر کچھ تنگی رکھے ہاں یہ چاہتا ہے کہ تمہیں خوب ستھرا کر دے اور اپنی نعمت تم پر پوری کر دے کہ کہیں تم احسان مانو۔

فَاغْسَاؤُ وُجُوْهُكُمْ وَايْدِيَكُمْ اِلَى الْمَرَافِقِ
وَامْسَحُوا بِرُءُوسِكُمْ وَاَرْجُلَكُمْ اِلَى الْكَعْبَيْنِ ط
وَ اِنْ كُنْتُمْ جُنُبًا فَاطَّهَّرُوْا وَاِنْ كُنْتُمْ مَّرْضٰى
اَوْ عَلٰى سَفَرٍ اَوْ جَاءَ اَحَدٌ مِنْكُمْ مِنَ الْغَايِطِ
اَوْ لَسْتُمْ اِلَى الْمَسٰءِ فَلَمْ تَجِدُوْا مَاءً فَتَيَمَّمُوْا
صَعِيْدًا طَيِّبًا فَاْمْسَحُوْا بِوُجُوْهِكُمْ وَايْدِيكُمْ
مِنْهُ ط مَا يَرِيْدُ اللّٰهُ لِيَجْعَلَ عَلَيْكُمْ مِنْ حَرَجٍ
وَلٰكِنْ يُرِيْدُ لِيُطَهَّرَكُمْ وَلِيُتِمَّ نِعْمَتَهُ عَلَيْكُمْ
لَعَلَّكُمْ تَشْكُرُوْنَ ①

(پارہ: 6، سورہ ماکہہ: 6)

اس آیت کریمہ میں پانی نہ ملنے کی صورت میں **تَيَمَّم** کی اجازت دی گئی، اس پر صحابہ کرام علیہم الرضون نے فرمایا: **مَا هِيَ بِاَوْلَ بَرَكَتٍ مِّمَّا اَلَّ لِلَّهِ بِنُكْرٍ** یعنی اے اولاد ابو بکر رضی اللہ عنہ! یہ تمہاری پہلی برکت نہیں ہے (مطلب یہ کہ مسلمانوں کو تمہاری بہت سی برکتیں پہنچی ہیں)۔ (4)

پیارے اسلامی بھائیو! ویسے تو اس آیت کریمہ میں بہت سارے مدنی پھول ہیں، بطور خاص اس میں 2 باتیں بیان ہوئیں: (1): **وُضُوْ** کے 4 فرائض بیان ہوئے (2): پانی سے **وُضُوْ** کرنے اور پانی نہ ملے تو مٹی سے تیمم کرنے کا حکم دیا گیا۔

①... بخاری، کتاب التیمم، باب التیمم، صفحہ: 155، حدیث: 334 خلاصہ۔

ان دونوں باتوں سے متعلق حُجَّةُ الْإِسْلَام امام محمد بن محمد غزالی رَحْمَةُ اللهِ عَلَيْهِ نے بہت خوبصورت مدنی پھول دیئے ہیں، آئیے سنتے ہیں:

جہنم کی آگ بجھ جاتی ہے

امام غزالی رَحْمَةُ اللهِ عَلَيْهِ فرماتے ہیں: شریعت نے طہارت (یعنی وُضُو وُغَسَل) کے لئے 2 چیزیں مقرر فرمائی ہیں: (1): پانی (2): مٹی۔ پانی سے ہم وُضُو وُغَسَل کرتے ہیں، مٹی سے تیمم کرتے ہیں۔ امام غزالی رَحْمَةُ اللهِ عَلَيْهِ فرماتے ہیں: ذرا غور کرو! دنیا میں یہ دونوں چیزیں آگے بجھانے کے کام آتی ہیں، آگ پر پانی ڈال دو تو آگ بجھ جائے گی، پانی نہ ہو تو مٹی ڈال دو، اس سے بھی آگ بجھ جائے گی۔ معلوم ہوا: پانی اور مٹی دونوں ہی آگ بجھانے کے کام آتے ہیں، لہذا جب مومن آدمی ان کے ذریعے وُضُو وُغَسَل کرتا ہے تو اس (کی برکت سے) **إِنْ شَاءَ اللهُ الْكَرِيمُ!** جہنم کی آگ بجھ جائے گی۔⁽¹⁾

یہاں اللہ پاک کی ایک اور کرم نوازی دیکھئے! آگ کا کام ہے: جلانا۔ پانی کا کام ہے: بجھانا۔ یہ ذنیوی آگ جو جہنم کی آگ سے کئی درجہ ہلکی اور کم آنچ والی ہے، اس آگ کو اگر بجھانا ہو تو پانی زیادہ چاہئے، اگر آگ زیادہ ہو، پانی کم ہو تو پانی جل جائے گا، آگ نہیں بجھے گی مگر اللہ پاک کے لُطْف و کرم کے قربان جانیئے! جہنم کی آگ اس ذنیوی آگ سے کہیں درجے طاقت والی ہے، وُضُو میں جو پانی استعمال ہوتا ہے وہ بہت کم ہوتا ہے لیکن اللہ پاک اپنے لُطْف و کرم سے اس کم پانی سے جہنم کی زیادہ آگ کو بجھا دیتا ہے۔

① ... سلوة العارفين، باب الطهارة، صفحہ: 164۔

وُصُو کے 4 ہی فرائض کیوں؟

پیارے اسلامی بھائیو! وُصُو کے 4 فرائض ہیں: (1): کہنیوں سمیت ہاتھ دھونا (2): چہرہ دھونا (3): چوتھائی سر کا مسح کرنا (4): اور ٹخنوں سمیت پاؤں دھونا۔ وُصُو میں یہ 4 ہی فرائض کیوں رکھے گئے؟ امام غزالی رحمۃ اللہ علیہ اس کی ایک حکمت بیان کرتے ہوئے فرماتے ہیں: روزِ قیامت (بنیادی) عذاب 4 ہی ہیں: (1): چہرہ سیاہ ہو جانا، اللہ پاک فرماتا ہے:

یَوْمَ تَبْيَضُّ وُجُوهٌ وَتَسْوَدُّ وُجُوهٌ
ترجمہ کنز الایمان: جس دن کچھ منہ اونچالے
(پارہ: 4، سورہ آل عمران: 106) (چمکتے) ہوں گے اور کچھ منہ کالے۔

(2): اعمال نامہ اُلٹے ہاتھ میں ملنا، اللہ پاک فرماتا ہے:

وَأَمَّا مَنْ أُوْتِيَ كِتَابَهُ بِشِمَالِهِ فَيَقُولُ
يَلَيْتَنِي لَمْ أُوتَ كِتَابِيهِ ۗ
ترجمہ کنز الایمان: اور وہ جو اپنے نامہ اعمال
بائیں ہاتھ میں دیا جائے گا کہے گا ہائے کسی
طرح مجھے اپنا نوشتہ (نامہ اعمال) نہ دیا جاتا۔
(پارہ: 29، سورہ الحاقۃ: 25)

(3-4): سر اور پاؤں سے پکڑ کر جہنم میں ڈال دیا جانا، سورہ رحمن میں ہے:

يَعْرِفُ الْمَجْرِمُونَ بِسِيَاهِمُ فَيُؤْخَذُ
بِالنَّوَاصِي وَالْأَقْدَامِ ۗ
ترجمہ کنز الایمان: مجرم اپنے چہرے سے
پہچانے جائیں گے تو ماتھا اور پاؤں پکڑ کر جہنم
میں ڈالے جائیں گے۔
(پارہ: 27، سورہ رحمن: 41)

گویا اللہ پاک فرماتا ہے: اے میرے بندو! وُصُو میں چہرہ دھویا کرو تا کہ روزِ قیامت تمہارہ چہرہ سیاہ نہ پڑے بلکہ تمہارا چہرہ چمکا دیا جائے ❀ اپنے ہاتھ دھویا کرو تا کہ روزِ قیامت

تمہیں اعمال نامہ اٹے ہاتھ میں نہیں بلکہ سیدھے ہاتھ میں دیا جائے ❀ اپنے سر کا مسح کیا کرو تاکہ تمہیں پیشانی سے پکڑ کر جہنم میں نہ ڈالا جائے بلکہ تمہارے سر پر جنتی تاج سجا دیا جائے ❀ اے میرے بندو! پاؤں دھویا کرو تاکہ تمہارے پاؤں میں جہنم کی بیڑیاں نہ پڑیں، نہ پل صراط پر تمہارے قدم ڈمگائیں بلکہ تم آرام سے پل صراط پار کر کے جنت میں داخل ہو جاؤ! (1)

اے عاشقانِ رسول! ہم نے سنا وُضُو کی کیسی عظیم برکتیں ہیں، وُضُو کرنے سے گناہ جھڑتے ہیں، ❀ اس کی برکت سے **إِنْ شَاءَ اللَّهُ الْكَرِيمُ!** روزِ قیامت اعمال نامہ سیدھے ہاتھ میں ملے گا ❀ چہرہ سیاہ نہیں ہو گا بلکہ نُور سے چمکتا رہے گا ❀ پل صراط پر ثابت قدمی نصیب ہوگی اور **إِنْ شَاءَ اللَّهُ الْكَرِيمُ!** جنت میں داخلہ نصیب ہوگا۔

لہذا ہمیں چاہئے کہ ہم باؤصو رہنے کی عادت بنائیں۔ ہم سُستی کر جاتے ہیں، کاش! ہم یہ سُستی مٹائیں، وُضُو کرنے میں چستی دکھائیں، جب وُضُو ٹوٹے، جلد ہی دوبارہ وُضُو بنا لینے کی عادت اپنائیں **إِنْ شَاءَ اللَّهُ الْكَرِيمُ!** یہ عارضی مشقت روزِ قیامت آسانیاں ملنے کا ذریعہ بن جائے گی۔ آئیے! مزید ترغیب کے لئے وُضُو کے فضائل پر احادیث سنتے ہیں:

وُضُو کے فضائل پر 3 احادیث

(1): حضرت ثوبان رضی اللہ عنہ فرماتے ہیں: اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: سیدھے رہو مگر تم یہ کرنے سکو گے اور جان رکھو کہ تمہارا بہترین عمل نماز ہے اور وُضُو کی حفاظت مومن ہی کرتا ہے۔ (2) (یعنی ہمیشہ باؤصو رہنا ہمیشہ صحیح وُضُو کرنا کامل

① ... سلوۃ العارفين، باب فضیلة الوضوء، صفحہ: 171۔

② ... ابن ماجہ، کتاب الطہارۃ و سننہا، باب الحافظۃ علی الوضوء، صفحہ: 58، حدیث: 277۔

مؤمن کی پہچان ہے۔ (2) مدینے کے تاجدار، مکی مدنی سرکار صَلَّى اللهُ عَلَيْهِ وَآلِهِ وَسَلَّمَ نے حضرت انس رَضِيَ اللهُ عَنْهُ سے فرمایا: پیٹا! اگر تم ہمیشہ باوضو رہنے کی استطاعت رکھو تو ایسا ہی کرو کیونکہ مَلِكُ الْمَوْتِ عَلَيْهِ السَّلَامُ جس بندے کی روح حالتِ وضو میں قبض کرتے ہیں، اُس کے لئے شہادت لکھ دی جاتی ہے۔ (1) (3): ایک حدیث شریف میں ہے: باوضو سونے والا روزہ رکھ کر عبادت کرنے والے کی طرح ہے۔ (2)

سُبْحَانَ اللهِ! اللہ پاک ہمیں ہمیشہ باوضو رہنے کی توفیق عطا فرمائے اٰمِيْنَ بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

باوضو سونے کی فضیلت

قُوَّةُ الْقُلُوبِ میں ہے: مصطفیٰ جانِ رحمت، شفیق اُمّت صَلَّى اللهُ عَلَيْهِ وَآلِهِ وَسَلَّمَ نے فرمایا: جب بندہ باوضو سوتا ہے اس کی روح عرش کی طرف لے جانی جاتی ہے تو اس کے خواب سچے ہوتے ہیں۔ اگر باوضو نہ سوائے تو اس کی روح پہنچنے سے قاصر رہتی ہے اور اسے پریشان کن خواب آتے ہیں جو سچے نہیں ہوتے۔ (3)

مصیبتوں سے حفاظت کا نسخہ

اللہ پاک نے حضرت موسیٰ کلیمُ اللہ عَلَيْهِ السَّلَامُ سے فرمایا: اے موسیٰ! اگر بے وضو ہونے کی صورت میں تجھے کوئی مصیبت پہنچے تو خود اپنے آپ کو ملامت کرنا۔ (4)

①... شُعَبُ الْإِيمَانِ، جلد: 3، صفحہ: 29، حدیث: 2783۔

②... كَنْزُ الْعَمَالِ، كِتَابُ الطَّهَارَةِ، بَابُ الْأَوَّلِ فِي فَضْلِ... الخ، جلد: 5، ج: 9، صفحہ: 123، حدیث: 25994۔

③... قُوَّةُ الْقُلُوبِ، الْفَصْلُ الثَّلَاثُ عَشَرَ، جلد: 1، صفحہ: 67۔

④... شُعَبُ الْإِيمَانِ، جلد: 3، صفحہ: 29، حدیث: 2782۔

اللہ! اللہ! معلوم ہوا؛ باؤْضوْر ہنے کی برکت سے مصیبتوں سے حفاظت ہوتی ہے۔
کاش! ہم ہمیشہ باؤْضوْر ہنے والے بن جائیں۔

ہمیشہ باؤْضوْر ہنا اسلام کی سُنّت ہے

پیارے اسلامی بھائیو! باؤْضوْر ہنا مستحب (یعنی ثواب کا کام ہے)۔ فتاویٰ رضویہ میں ہے:
ہمیشہ باؤْضوْر ہنا اسلام کی سُنّت ہے۔⁽¹⁾

باؤْضوْر ہنے کے 7 دینی فوائد

امام اہلسنت، شاہ امام احمد رضا خان رحمۃ اللہ علیہ فرماتے ہیں: بعض عارفین (رحمۃ اللہ علیہم) نے فرمایا: جو ہمیشہ باؤْضوْر ہے اللہ پاک اُس کو 7 فضیلتوں سے مُشرّف فرمائے گا
(1): ملائکہ اس کی صحبت میں رَغبت کریں (2): قلم اُس کی نیکیاں لکھتا رہے (3): اُس کے
اعضا تسبیح کریں (4): اُس سے تکبیرِ اولیٰ فوت نہ ہو (5): جب سوئے اللہ پاک کچھ فرشتے
بھیجے کہ جنّ و انس کے شر سے اُس کی حفاظت کریں (6): موت کی سختیاں اس پر آسان
ہوں (7): جب تک باؤْضوْر ہوا مانِ الہی میں رہے۔⁽²⁾

دے شوقِ تلاوت دے ذوقِ عبادت | رہوں باوضو میں سدا یا الہی⁽³⁾

باؤْضوْر ہنے کے دُنوی فائدے

اے عاشقانِ رسول! باؤْضوْر ہنے کے جہاں دینی فائدے ہیں، اس کے ساتھ ساتھ
بہت سارے دُنوی فائدے بھی ہیں مثلاً ❀ باؤْضوْر ہنے کی برکت سے بہت ساری

①... فتاویٰ رضویہ، جلد: 1، صفحہ: 944 ملقطا۔

②... فتاویٰ رضویہ، جلد: 1، صفحہ: 945۔

③... وسائلِ بخشش، صفحہ: 102۔

بیماریوں سے حفاظت رہتی ہے ❖ وُصو کر کے جس کام کے لئے گھر سے نکلیں، **إِنْ شَاءَ اللَّهُ** **الْكَرِيمِ!** وہ کام پورا ہو گا۔ (1) ❖ باؤصو رہنے کی برکت سے خود اعتمادی بھی ملتی ہے ❖ اور باؤصو رہنے کی برکت سے رزق میں بھی اضافہ ہوتا ہے۔ جی ہاں! حدیث پاک میں ہے: ہمیشہ باؤصو رہو، تمہارے رزق میں فراخی آئے گی۔ (2)

سُبْحَانَ اللَّهِ! کیا شان ہے...!! گویا وُصو میں دنیا و آخرت کی بھلائیاں رکھ دی گئی ہیں ❖ رزق میں اضافہ چاہئے، باؤصو رہو ❖ مصیبتوں سے حفاظت چاہئے، باؤصو رہو، ❖ اچھے اچھے خواب دیکھنے ہیں، باؤصو سو یا کرو! ❖ نیکیاں چاہیئے، باؤصو رہو ❖ نمازی بننے کی خواہش ہے، تکبیر اُولیٰ چاہتے ہیں، باؤصو رہو ❖ روزِ قیامت اعمال نامہ سیدھے ہاتھ میں چاہیئے، باؤصو رہو! ❖ روزِ قیامت چمکتے چہرے کی خواہش ہے، باؤصو رہو! ❖ پُل صراط پر ثابت قدمی چاہئے، باؤصو رہو...!! غور کریں وہ کونسی نعمت ہے، جو اس آسان نیکی میں نہیں ہے۔ الحمد للہ! وُصو انمول نعمت ہے۔ اللہ پاک ہمیں باؤصو رہنے کی توفیق نصیب فرمائے۔ اٰوٰیْنِ بِجَاہِ خَاتِمِ النَّبِیْنَ صَلَّى اللهُ عَلَيْهِ وَآلِهِ وَسَلَّمَ۔

وُصو اور سائنس

الحمد للہ! اسلام نے ہمیں صدیوں پہلے وُصو کی تعلیم دی ہے، اب سائنس کا دور ہے تو سائنس بھی وُصو کے فوائد مان چکی ہے۔ ایک صاحب کا بیان ہے: میں نے بیلدجیم (Belgium) میں یونیورسٹی کے ایک غیر مسلم **Student** (طالب علم) کو اسلام کی دعوت دی۔ اُس نے سوال کیا، وُصو میں کیا کیا سائنسی حکمتیں ہیں؟ میں لاجواب ہو گیا۔ اُس کو

❖❖❖
①... بہشت کی کنجیاں، صفحہ: 60 بتخیر قلیل۔

②... جامع الاحادیث، جلد: 19، صفحہ: 406، حدیث: 14922۔

ایک عالم کے پاس لے گیا لیکن اُن کو بھی اِس کی معلومات نہ تھیں۔ یہاں تک کہ سائنسی معلومات رکھنے والے ایک شخص نے اُس کو وُصو کی کافی خوبیاں بتائیں مگر گردن کے مَسْح کی حکمت بتانے سے وہ بھی قاصر رہا۔ وہ غیر مسلم نوجوان چلا گیا۔ کچھ عرصے کے بعد آیا اور کہنے لگا: ہمارے پروفیسر نے دورانِ لیکچر بتایا: اگر گردن کی پُشت اور اطراف پر روزانہ پانی کے چند قطرے لگادیئے جائیں تو ریڑھ کی ہڈی اور حرام مغز کی خرابی سے پیدا ہونے والے امراض سے تحفظ حاصل ہو جاتا ہے۔ یہ سن کر وُصو میں گردن کے مَسْح کی حکمت میری سمجھ میں آگئی لہذا میں مسلمان ہونا چاہتا ہوں اور وہ مسلمان ہو گیا۔⁽¹⁾

غیر مسلم سائنسدان کا حیرت انگیز انکشاف

مغربی ممالک میں مایوسی یعنی (*Depression*) کا مرض ترقی پر ہے، دماغ فیل ہو رہے ہیں، پاگل خانوں کی تعداد میں اضافہ ہوتا جا رہا ہے۔ نفسیاتی امراض کے ماہرین کے یہاں مریضوں کا تانتا بندھا رہتا ہے۔ مغربی جرمنی کے ڈپلومہ ہولڈر ایک پاکستانی فزیوتھراپسٹ کا کہنا ہے: مغربی جرمنی میں ایک سیمینار ہوا جس کا موضوع تھا مایوسی (*Depression*) کا علاج ادویات کے علاوہ اور کن کن طریقوں سے ممکن ہے۔ ایک ڈاکٹر نے اپنے مقالے میں یہ حیرت انگیز انکشاف کیا کہ میں نے ڈپریشن کے چند مریضوں کے روزانہ 5 بار منہ دھلائے کچھ عرصے بعد ان کی بیماری کم ہو گئی۔ پھر ایسے ہی مریضوں کے دوسرے گروپ کے روزانہ 5 بار ہاتھ، منہ اور پاؤں دھلوائے تو مرض میں بہتِ افاقہ ہو گیا (یعنی کمی آگئی)۔ یہی ڈاکٹر اپنے مقالے کے آخر میں اعتراف کرتا ہے: مسلمانوں میں مایوسی کا مرض کم پایا جاتا ہے کیوں

①... وضو اور سائنس، صفحہ: 1-

کہ وہ دن میں کئی مرتبہ ہاتھ، منہ اور پاؤں دھوتے (یعنی وُصو کرتے) ہیں۔⁽¹⁾

وُصو کی سائنسی برکتیں

الحمد للہ! باؤصو رہنے کی برکت سے کئی بیماریوں سے حفاظت ہوتی ہے مثلاً: ❀ باؤصو رہنے کی برکت سے ہائی بلڈ پریشر کو کنٹرول کیا جاسکتا ہے ❀ وُصو میں ہاتھ دھونے کی برکت سے، ❀ ہاتھوں میں گرمی دانوں ❀ جلدی سوزش ❀ ایگزیمیا وغیرہ بیماریوں سے حفاظت ممکن ہے ❀ وُصو میں کلی اور مسواک کرنے کی برکت سے؛ ❀ ایڈز جیسی تکلیف دہ بیماری ❀ منہ کے کناروں کے پھٹنے ❀ معدے کے امراض ❀ اور بلغمی امراض سے حفاظت ہوتی ہے ❀ اور غرغره کرنے کی برکت سے گلے کے امراض سے کافی حد تک بچاؤ رہتا ہے ❀ اسی طرح ناک میں پانی چڑھانے کی برکت سے ❀ ناک کے بے شمار پوشیدہ امراض ❀ دائمی نزلہ ❀ ناک کے زخم وغیرہ سے حفاظت ہو سکتی ہے ❀ وُصو میں چہرہ دھونے کی برکت سے ❀ الرجی سے چہرے کی حفاظت ہوتی ❀ اس کا مساج ہو جاتا ہے ❀ خون کا بہاؤ چہرے کی طرف رواں ہو جاتا ہے اور ❀ میل کچیل بھی اُتر جاتا جس سے چہرے کا حُسن دوبالا ہو جاتا ہے ❀ کہنی پر تین بڑی رگیں ہیں جن کا تعلق دل، جگر اور دماغ سے ہے اور جسم کا یہ حصہ عموماً ڈھکا رہتا ہے اگر اس کو پانی اور ہوانہ لگے تو متعدد دماغی اور اعصابی امراض پیدا ہو سکتے ہیں۔ وُصو میں کہنیوں سمیت ہاتھ دھونے سے دل، جگر اور دماغ کو تقویت پہنچتی ہے ❀ سر اور گردن کے درمیان حُبن اُلورید یعنی شہ رگ واقع ہے اس کا تعلق ریڑھ کی ہڈی اور حرام مغز اور جسم کے تمام تر

①... وُصو اور سائنس، صفحہ: 2۔

جوڑوں سے ہے۔ جب وُصو کرنے والا گردن کا مَسْح کرتا ہے تو ہاتھوں کے ذریعے برقی رَوَنکَل کرشہ رگ میں ذخیرہ ہو جاتی ہے اور ریڑھ کی ہڈی سے ہوتی ہوئی جسم کے تمام اعصابی نظام میں پھیل جاتی ہے اور اس سے اعصابی نظام کو توانائی حاصل ہوتی ہے ❀ وُصو میں سُنّت کے مطابق پاؤں دھونے سے نیند کی کمی، دماغی خشکی، گھبراہٹ اور مایوسی (Depression) جیسے پریشان کن امراض دُور ہوتے ہیں۔⁽¹⁾

پیارے اسلامی بھائیو! اندازہ لگائیے! وُصو کی کیسی کیسی برکتیں ہیں۔ اللہ پاک ہمیں ہمیشہ باؤصو رہنے کی توفیق نصیب فرمائے۔ اَمِيْن بِجَاہِ خَاتِمِ النَّبِيْنَ صَلَّى اللهُ عَلَيْهِ وَآلِهِ وَسَلَّمَ۔
آئیے! آخر میں وُصو کے چند آداب سیکھ لیتے ہیں؛

وُصو کے چند آداب کا بیان

وُصو کے فرائض: وُصو میں 4 فرائض ہیں؛⁽¹⁾: کہنیوں سمیت ہاتھ دھونا⁽²⁾: چہرہ دھونا⁽³⁾: چوتھائی سر کا مسح کرنا⁽⁴⁾: اور ٹخنوں سمیت پاؤں دھونا۔ ان اعضا کا مکمل دُھلنا فرض ہے۔ اگر ایک بال کے برابر جگہ بھی سوکھی رہ گئی تو وُصو نہیں ہو گا اور وُصو نہ ہو تو نماز بھی نہیں ہوگی۔ لہذا وُصو نہایت احتیاط سے کرنا چاہئے ❀ بلکہ مستحب (یعنی ثواب کا کام ہے) کہ خصوصاً سردیوں میں وُصو سے پہلے اعضائے وُصو پر تیل کی طرح پانی چُڑھ لیں، اس سے خشک جلد تر ہو جائے گی اور پانی آسانی سے تمام جگہوں پر پہنچ سکے گا ❀ مگر یاد رہے! پانی چُڑھ لینے سے وُصو نہیں ہو گا۔ وُصو میں اعضا کو دھونا فرض ہے اور دھونے کا مطلب ہے: پانی کے کم از کم 2 قطرے بہہ جائیں ❀ وُصو میں 14 سنتیں ہیں، جو شیخ طریقت، امیر

①... وُصو اور سانس، صفحہ: 10 تا 16 ملتقطاً۔

اہلسنت و اہمیت برکاتہم العالیہ کے رسالے و وضو کا طریقہ میں لکھی ہیں، وہاں سے دیکھ کر یاد کر لیجئے! اور ان پر عمل کر کے ثواب کمائیے! ❀ جب بھی وضو کریں، اس سے پہلے نیت کر لیجئے کہ پاکی حاصل کرنے اور ثواب کمانے کے لئے وضو کرتا ہوں۔ یاد رکھئے! نیت کئے بغیر بھی اگرچہ وضو ہو جائے گا مگر ثواب نہیں ملے گا ❀ اعلیٰ حضرت رحمۃ اللہ علیہ فرماتے ہیں: وضو کے لئے نیت کرنا سنت مؤکدہ ہے، لہذا نیت نہ کرنے کی عادت بنانی تو گناہ ہو گا۔ (1) ❀ حدیث پاک میں ہے: جس نے بسم اللہ کہہ کر وضو کیا اس کا سر سے پاؤں تک سارا جسم پاک ہو گیا اور جس نے بغیر بسم اللہ کہے وضو کیا اس کا اتنا ہی بدن پاک ہو گا جتنے پر پانی گزرا۔ (2) ❀ ایک حدیث پاک میں ہے: جب تم وضو کرو تو بِسْمِ اللّٰهِ وَالْحَمْدُ لِلّٰهِ کہہ لیا کرو جب تک تمہارا وضو باقی رہے گا اُس وقت تک تمہارے فرشتے (یعنی کراماتین) تمہارے لئے نیکیاں لکھتے رہیں گے۔ (3) ❀ لہذا جب بھی وضو کریں، ابتدا میں بِسْمِ اللّٰهِ وَالْحَمْدُ لِلّٰهِ پڑھنا ہر گز مت بھولیں۔ وضو کے بعد کی دعائیں بھی یاد کر لیجئے! اِنْ شَاءَ اللّٰهُ الْكَرِيمِ! اس کا بھی ثواب ملے گا۔ ❀ حدیث پاک میں ہے: جس نے اچھی طرح وضو کیا اور پھر آسمان کی طرف نگاہ اٹھائی اور کلمہ شہادت پڑھا اُس کے لئے جنت کے آٹھوں دروازے کھول دیئے جاتے ہیں جس سے چاہے اندر داخل ہو۔ (4) ❀ ایک حدیث شریف میں ہے: جو وضو کے بعد ایک مرتبہ سُورَةُ الْقَدْرِ پڑھے تو وہ صدیقین میں سے ہے اور جو 2

- ① ... فتاویٰ رضویہ، جلد: 1، صفحہ: 914، بتغیر قلیل۔
- ② ... سنن دارقطنی، کتاب الطہارۃ، باب التسمیۃ علی الوضوء، جلد: 1، صفحہ: 52، حدیث: 229۔
- ③ ... معجم صغیر، صفحہ: 168، حدیث: 196۔
- ④ ... دارمی، کتاب الوضوء، باب القول بعد الوضوء، صفحہ: 208، حدیث: 720۔

مرتبہ پڑھے تو شہد میں شمار کیا جائے اور جو 3 مرتبہ پڑھے گا تو اللہ پاک میدانِ محشر میں اسے اپنے انبیاء کے ساتھ رکھے گا۔ (1) لوٹے وغیرہ سے وضو کرنے کے بعد بچا ہو اپانی کھڑے ہو کر پینے میں شفا ہے۔ (2) ایک حدیث میں روایت کیا گیا کہ مؤمن کے وضو سے بچا ہو اپانی پینا 70 بیماریوں سے شفا ہے اور ان بیماریوں کا کم سے کم درجہ غم ہے۔ (3)

حُجَّةُ الْاِسْلَام امام محمد غزالی رَحْمَةُ اللهِ عَلَيْهِ فرماتے ہیں: ❖ بندہ مؤمن کو چاہئے کہ جب چہرہ دھوئے تو نیت کرے کہ دُنیا سے مُنہ پھیر کر ہمیشہ رَبِّ کریم کی جانب مُتَوَجِّہ رہوں گا (4) ❖ جب ہاتھ دھوئے تو نیت کرے کہ گناہوں سے بچوں گا تاکہ اعمال نامہ سیدھے ہاتھ میں ملے ❖ سر کا مسح کرے تو نیت کرے کہ ہمیشہ عاجزی سے سر جھکائے رکھوں گا، کبھی تکبر نہ کروں گا کہ آخرت خاص ان کے لئے ہے، جو دُنیا میں بڑائی نہیں چاہتے ❖ اسی طرح جب پاؤں دھوئے تو نیت کرے کہ کبھی گناہ کی طرف نہ چلوں گا اور اس دِن کو یاد کرے کہ جب انہی قدموں پر چل کر اللہ کریم کے حُضُور پیش ہونا ہے۔ یونہی پُل صراط پر چلنا بھی یاد کرے۔ (5) ❖ وُضُو کر چکے، اب اگر مکروہ وقت نہیں ہے تو 2 رکت تَحِيَّۃُ الْوُضُو بھی پڑھ لیجئے کہ حدیث پاک میں ہے: دو عالم کے مالک و مختار، مکی مدنی سرکار صَلَّی اللهُ عَلَيْهِ وَاٰلِهِ وَسَلَّمَ نے فرمایا: ایسا کوئی مسلمان نہیں جو وُضُو کرے تو اچھا کرے پھر کھڑے ہو کر

① ... کنز العمال، کتاب الطہارۃ، الفصل الثانی، جز: 9، جلد: 5، صفحہ: 132، حدیث: 26085۔

② ... جعفی زیور، صفحہ: 216 ماخوذاً۔

③ ... مسند فردوس، جلد: 2، صفحہ: 362، حدیث: 3617۔

④ ... احیاء علوم الدین، کتاب اسرار الطہارۃ، کیفیۃ الوضوء، جلد: 1، صفحہ: 179۔

⑤ ... سلوۃ العارفتین، باب الطہارۃ، صفحہ: 165۔

خشوع و خضوع سے 2 نفل پڑھے تو اس کے لئے جنت واجب ہو جاتی ہے۔ (4)

مشہور مفسر قرآن، حکیم الامت، مفتی احمد یار خان نعیمی رَحْمَةُ اللهِ عَلَيْهِ اس حدیث شریف کے تحت لکھتے ہیں: حدیث کا مطلب یہ نہیں کہ صرف وُصُو کر لینے اور تَحِيَّةُ الْوُضُوءِ کے 2 نفل پڑھ لینے سے جنتی ہو گیا اب کسی عمل کی ضرورت نہ رہی بلکہ مطلب یہ ہے کہ اچھی طرح وُصُو کرنے اور تَحِيَّةُ الْوُضُوءِ کے نوافل ادا کرنے کی برکت سے دنیا میں نیک اعمال کی توفیق ملتی ہے، مرتے وقت ایمان پر قائم رہتا ہے، قبر و حشر میں آسانی سے پاس ہوتا ہے۔ اس قسم کی احادیث کا یہی مطلب ہوتا ہے۔ (2)

بلا حساب ہو جنت میں داخلہ یا رب! | پڑوس خلد میں سرور کا ہو عطا یارب!
 آمین بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ۔

12 دینی کاموں میں سے ایک کام: ہفتہ وار رسالہ مطالعہ

الحمد للہ! آج کے اس پُر فتن دور میں عاشقانِ رسول کی دینی تحریک دعوتِ اسلامی دلوں میں عشقِ رسول جگانے، نیکی کی دعوت دینے اور اُمت کو نیک نمازی بنانے کی کوشش میں مَضْرُوفِ عَمَل ہے، لہذا دِل میں عشقِ رسول کی شمع جلانے، باؤصو رہنے کی عادت پانے اور نیکیوں کا حریص بننے کے لئے آپ بھی دعوتِ اسلامی کے دینی ماحول سے وابستہ ہو جائیے، 12 دینی کاموں میں بھی خوب بڑھ چڑھ کر حصہ لیا کیجئے! **إِنْ شَاءَ اللهُ الْكَرِيمُ!**

دین و دنیا کی بے شمار برکتیں نصیب ہوں گی۔ 12 دینی کاموں میں سے ایک دینی کام ہفتہ وار رسالہ مطالعہ بھی ہے۔ آئیے! تَرْغِيبِ کے لئے ایک مدنی بہار سنتے ہیں:

① ... مسلم، کتاب الطہارۃ، باب الذکر المستحب عقب الوضوء، صفحہ: 109، حدیث: 234۔

② ... مرآة المناجیح، جلد: 1، صفحہ: 237 بتقدم و تاخر۔

غیر مسلم مسلمان ہو گیا...!!

ہند کے ایک اسلامی بھائی کا کچھ اس طرح بیان ہے: میں کفر کے اندھیروں میں بھٹک رہا تھا، ایک دن کسی نے شیخ طریقت، امیر اہلسنت حضرت علامہ مولانا ابو بلال محمد الیاس عطار قادری دامت برکاتہم العالیہ کا رسالہ **احترام مسلم** تحفے میں دیا میں نے پڑھا تو حیران رہ گیا کہ جن مسلمانوں کو میں نے ہمیشہ نفرت کی نگاہ سے دیکھا ہے ان کا مذہب **اسلام** اس قدر امن کا پیام دیتا ہے! رسالے کی تحریر تاثیر کا تیر بن کر میرے دل میں اتری اور دل میں اسلام کی محبت گھر کر گئی۔ ایک دن میں بس میں سفر کر رہا تھا کہ چند داڑھی اور عمامے والے اسلامی بھائیوں کا قافلہ بھی بس میں سوار ہوا، میں دیکھتے ہی سمجھ گیا کہ یہ مسلمان ہیں، میرے دل میں اسلام کی محبت تو پیدا ہو ہی چکی تھی لہذا میں احترام کی نظر سے انہیں دیکھنے لگا، اتنے میں ایک اسلامی بھائی نے نبی مکرم، نورِ مجسم صلی اللہ علیہ وآلہ وسلم کی شان میں نعت شریف پڑھنی شروع کر دی، مجھے اس کا انداز بہت اچھا لگا، میری دلچسپی دیکھ کر ان میں سے ایک نے مجھ سے گفتگو شروع کر دی۔ وہ تاڑ گیا کہ میں مسلمان نہیں ہوں، اس نے مسکراتے ہوئے بڑے دلنشین انداز میں مجھ سے کہا، میں آپ سے اسلام قبول کرنے کی درخواست کرتا ہوں، میں رسالہ **احترام مسلم** پڑھ کر پہلے ہی دلی طور پر اسلام کا شیدائی ہو چکا تھا، اس کے محبت بھرے انداز نے دل پر مزید اثر ڈالا اور الحمد للہ میں کلمہ پڑھ کر مسلمان ہو گیا۔⁽¹⁾

اسی ماحول نے ادنیٰ کو اعلیٰ کر دیا دیکھو | اندھیرا ہی اندھیرا تھا اجالا کر دیا دیکھو

صَلُّوْا عَلَی الْحَبِیْب! صَلَّی اللہُ عَلَی مُحَمَّد

①... غافل درزی، صفحہ: 25-

دارالافتاء اہلسنت ایپلی کیشن

دَعْوَتِ اسلامی کے آئی ٹی ڈیپارٹمنٹ کی طرف سے ایک موبائل ایپلی کیشن جاری کی گئی ہے، جس کا نام ہے: **(Dar-ul-Ifta Ahlesunnat)** (دارالافتاء اہلسنت)۔ یہ ایپلی کیشن **Android** اور **IOS** دونوں طرح کی ڈیوائسز سے آسانی ڈاؤن لوڈ کی جاسکتی ہے، اس موبائل ایپلی کیشن میں * - مختلف موضوعات پر پوچھے گئے سوالات کے جوابات آڈیو، ویڈیو اور ٹیکسٹ کی صورت میں موجود ہیں * - احکام تجارت * - فرض علوم کورس * - اور تجارت کورس بھی اس ایپلی کیشن میں شامل ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آداب زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ و آلہ و سلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (1)

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا
زُلفوں اور سر کے بالوں کی سنتیں اور آداب

فرمانِ آخری نبی، رسولِ ہاشمی صلی اللہ علیہ و آلہ و سلم: جس کے بال ہوں وہ ان کا اکرام کرے۔ (2)

1... تاریخ مدینہ دمشق، جلد: 9، صفحہ: 343۔

2... ابوداؤد، کتاب الترجل، باب فی اصلاح الشعر، صفحہ: 653، حدیث: 4163۔

یعنی انہیں دھوئے، تیل لگائے اور کنگھا کرے۔

پیارے اسلامی بھائیو! رسول اکرم، نورِ مُجَسِّم عَلَیْہِ سَلَامٌ کی مُبارک زُلفیں کبھی
نِصْف (یعنی آدھے) کان مُبارک تک ❀ کبھی کان مُبارک کی لَو تِک اور ❀ بعض اوقات بڑھ
جاتیں تو مُبارک شانوں یعنی کندھوں کو جھوم جھوم کر چومنے لگتیں ❀ ہمیں چاہئے موقع بہ
موقع تینوں سُنْتیں ادا کریں، یعنی کبھی آدھے کان تک تو کبھی پورے کان تک تو کبھی
کندھوں تک زُلفیں رکھیں ❀ بعض لوگ سیدھی یا اٹلی جانب مانگ نکالتے ہیں یہ سُنْت کے
خِلاف ہے ❀ سُنْت یہ ہے کہ اگر سر پر بال ہوں تو بیچ میں مانگ نکالی جائے ❀ مرد کو اختیار ہے
کہ سر کے بال مُنڈائے یا بڑھائے اور مانگ نکالے ❀ حضرت اَسْرَضِی رَضِی اللہ عنہ فرماتے ہیں:
پیارے آقا، مدینے والے مصطفےٰ عَلَیْہِ سَلَامٌ سرِ اقدس میں اکثر تیل لگاتے اور داڑھی
مُبارک میں اکثر کنگھی کرتے اور اکثر سر مُبارک پر کپڑا (یعنی سر بند شریف) رکھتے تھے یہاں
تک کہ وہ کپڑا تیل سے تر ہو جاتا تھا۔ (1)

تیل کی بوندیں ٹپکتی نہیں بالوں سے رضا | صبحِ عارض پہ لٹاتے ہیں ستارے گیمو
وضاحت: اے رضا! سر کارِ عالی و قار، مکی مدنی سرکارِ صلی اللہ علیہ وآلہ وسلم کی مبارک زُلفوں سے جو تیل کی
بوندیں ٹپکتی رہی ہیں، مجھے تو یہ منظر یوں لگ رہا ہے جیسے ستاروں بھری رات چہرہ مصطفےٰ پر، رُخِ
وَالضُّحٰی پر ستارے نچھاور کر رہی ہے۔

مختلف سننیں سیکھنے کے لئے مکتبۃ المدینہ کی بہارِ شریعت جلد: 3، حصہ: 16، اور شیخ
طریقہ، امیرِ اہلسنت و ائمہ بزرگائے عالمیہ کا 91 صفحات کا رسالہ 550 سننیں اور آداب

1... 550 سننیں اور آداب، صفحہ: 41 تا 43 ملتقطاً۔

خریدیں اور پڑھیں، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

آؤ مدنی قافلے میں ہم کریں مل کر سفر | سنتیں سیکھیں گے اس میں اِنْ شَاءَ اللهُ سربسفر
جو بھی شیدائی ہے مدنی قافلوں کا یا خدا! | دو جہاں میں اُس کا بیڑا پار فرما یا خدا!

اللہ پاک ہمیں عمل کی توفیق عطا فرمائے۔ آمین بِجَاہِ خَاتَمِ النَّبِيِّينَ صَلَّي اللهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے

6 ڈرود پاک اور 2 دُعائیں

﴿1﴾ شبِ جمعہ کا ڈرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِدِ وَعَلَى آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ ڈرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّي اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّي اللهُ عَلَيْهِ وَآلِهِ وَسَلَّمَ اُسے قبر میں اپنے رَحمت بھرے ہاتھوں سے اُتار رہے ہیں۔ (4)

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّي اللهُ عَلَيْهِ وَآلِهِ وَسَلَّمَ نے

①... أَفْضَلُ الصَّلَاةِ، صفحہ: 151، خلاصہ۔

فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔ (1)

﴿3﴾ رَحْمَتِ كِے ستر (70) دروازے

صَلَّى اللهُ عَلَى مُحَمَّدٍ

جو یہ دُرودِ پاک پڑھتا ہے اُس پر رَحْمَتِ كِے 70 دروازے کھول دیئے جاتے ہیں۔ (2)

﴿4﴾ چھ (6) لاکھ دُرودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَاخِلَةً بِدَوَامِ مُلْكِ اللَّهِ
 عَلَامَهُ أَحْمَدُ صَاوِي رَحْمَةُ اللَّهِ عَلَيْهِ بَعْضُ بُرُوكِ كِے نَقْل كرتے ہیں: اِس دُرودِ شریف كو ايك
 بار پڑھنے سے چھ لاکھ دُرودِ شریف پڑھنے كا ثواب حاصل ہوتا ہے۔ (3)

﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ايك دن ايك فَخْصِ آيا تو حُضُورِ اُنُورِ صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ
 اللهُ عَنْهُ كے درميان بٹھا ليا۔ اِس سے صحابہ كرام عليهم الرضوان كو حيرت ہوئی كه يه كون بڑے مرتبے
 والا شخص ہے! جب وه چلا گیا تو سر كار صَلَّى اللهُ عَلَيْهِ وَآلِهِ وَسَلَّمَ نے فرمایا: يه جب مجھ پر دُرودِ پاک
 پڑھتا ہے تو يوں پڑھتا ہے۔ (4)

- 1... أَفْضَلُ الصَّلَاةِ، صَفْحَةُ: 65-
- 2... قَوْلُ الْبَدْرِ نَجِّ، بَابُ ثَانِي، صَفْحَةُ: 277-
- 3... أَفْضَلُ الصَّلَاةِ، صَفْحَةُ: 149-
- 4... قَوْلُ الْبَدْرِ نَجِّ، بَابُ أَوَّلِ، صَفْحَةُ: 125-

﴿6﴾ دُرودِ شفاعت

اللَّهُمَّ صَلِّ عَلَى مُحَمَّدٍ وَأَنْزِلْهُ التَّعَدَّ الْمُقَرَّبَ عِنْدَكَ يَوْمَ الْقِيَامَةِ
 شافعِ اُمِّ صَلَّ اللهُ عَلَيْهِ وَآلِهِ وَسَلَّمَ کا عظمت والا فرمان ہے: جو شخص یوں دُرودِ پاک پڑھے، اُس
 کے لیے میری شفاعت واجب ہو جاتی ہے۔⁽¹⁾

﴿1﴾ ایک ہزار دن تک نیکیاں

جَزَى اللهُ عَنَّا مُحَبَّدًا مَا هُوَ أَهْلُهُ

حضرت ابن عباس رَضِيَ اللهُ عَنْهُ سے روایت ہے کہ سرکارِ مدینہ صَلَّ اللهُ عَلَيْهِ وَآلِهِ وَسَلَّمَ نے فرمایا: اس
 کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔⁽²⁾

﴿2﴾ گویا شبِ قَدْر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ
 (حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں
 اور عظمت والے عرشِ کارب)

فرمانِ مصطفیٰ صَلَّ اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا، گویا اُس نے شبِ
 قَدْر حاصل کر لی۔⁽³⁾



1... الترغیب والترہیب، کتاب الذِّكْرِ وَالذُّعَا، جلد: 2، صفحہ: 329، حدیث: 30-

2... جَمْعُ الذُّوَادِ، کتابُ الْأَدْعِيَةِ، جلد: 10، صفحہ: 254، حدیث: 17305-

3... تاریخ ابن عساکر، جلد: 19، صفحہ: 155، حدیث: 4415-